

“Bu il oktyabrın 9-da keçiriləcək prezident seçkilərində iştirak edəcək namizədlərə dövlət tərəfindən kampaniya üçün vəsait ayrılmayacaq. Bu müddəa artıq çıxarılıb və Milli Məclisdə qanunvericiliyə dəyişiklik olunub”.

Bunu Mərkəzi Seçki Komissiyasının mətbuat xidmətinin rəhbəri Azər Sarıyev bildirib. A. Sarıyevin sözlərinə görə, təmsil etdiyi qurum qanunverici yox, icraedici orqandır: “Ona görə də qanunverici orqanın qərarlarının şərh edə bilmərəm. Mərkəzi Seçki Komissiyası sadəcə namizədlərin təşviqatı üçün efir vaxtı ayrılması və dövlət nəşrlərində onların təbliğatını təmin edəcək”.

Qeyd edək ki, dəyişiklikdən əvvəl namizəd müəyyən edilmiş səsi yığa bilmirdisə, ona ayrılan vəsaiti geri qaytarırdı. 2010-cu ildə Seçki Məcəlləsinə edilmiş əlavə və dəyişikliklərə əsasən, dövlət büdcəsindən istər prezident, istərsə də parlament seçkilərində namizədlərə vəsait ayrılır. Qeyd edək ki, namizədlərin seçki fondu 10 milyon manatdan çox ola bilməz. Fond namizədin 250 min manatdan çox olmamaq şərtilə xüsusi vəsaiti, vətəndaşların və hüquqi şəxslərin könüllü ianələri hesabına formalaşır.